



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

திங்கட்கிழமை 09-10-2023



வள்ளலார் சமஸ்கிருதம் போற்றினாரா?

திங்கட்களுக்கெனச் சொந்தமாகச் சொல்லிக் கொள்ள தத்துவ மேதை களும் வழிகாடிகளும் தலைவர்களும் இல்லாத காரணத்தால் பெருமைக் குரியவர்கள் அனைவரையும் தங்களவர்களாக கபளீகரம் செய்து கொள்வது பா.ஜ.க.வின் இழிசெயல்களில் ஒன்றாகும். அப்படித்தான் திருவள்ளுவர் - நெதாஜி சுபாஷ் சந்திரபோஸ் - அண்ணல் அம்பேத்கர் - மாவீரன் பகத்சிங் ஆகியோரை தங்களது வசதிக்கு ஏற்ப திரித்து தங்களவராகக் காட்டி வருகிறார்கள். இந்த வரிசையில் அருட்திரு வள்ளலாரும் அவர்கள் கையில் சிக்கி விட்டார்.

மதவாத அரசியல் செய்து கொண்டிருக்கும் பிரதமர் நரேந்திர மோடி, 'சாதி - சமய வேறுபாடின்றி சன்மார்க்க நெறியில் வாழ்வதுதான் இகத்தில் பரத்தைப் பெறுவதாகும்' என்று சொன்ன வள்ளலார் வழியைப் பற்றிப் பேசலாமா? சாதி மத வேறுபாடின்றி உலகோர் அனைவரும் ஆன்மநேய ஒருமைப்பாட்டை அடைதல்தான் வள்ளலாரின் நோக்கம் ஆகும். மூடநம்பிக்கைகளுக்கு எதிராகப் பேசினார். ஒளிவடிவில் வழிபடுவதையே வலியுறுத்தினார். செல்வர் - வறியர் பேதம் கூடாது என்றார். ஆண் - பெண் ஆகிய சமத்துவத்தை உறுதிசெய்தார். கணவன் இறந்தால் தாலியை நீக்குவதையே கண்டித்தார். இப்படி அவரது சீர்திருத்தங்கள் பலப்பல. பெண்ணை 'மனுநூல்' இழிவாகச் சொன்னது. அதனை மறுத்து உரிமைப் பெண்ணாக அடையாளப் படுத்தியவர் வள்ளல் பெருமான்.

சடங்குகளையும் - சாத்திர சம்பிரதாயங்களையும் வெறுத்தார். இவை பொய் என்றும், சமூகம் என்றும் கண்டித்தார்.

*** வேதாக மங்களென்று வீண்வாதம் ஆடுகின்றீர்**

வேதாக மத்தின் விளைவறியீர் - சூதாகச்

சொன்னவலால் உண்மைவெளி தோன்ற உரைக்கவிலை

என்ன பயனோ இவை' - என்று பாடியவர் அவர்.

*** இருட்சாதித் தத்துவச் சாத்திரக் குப்பை**

இருவாய்ப்புப் புன்செயில் எருவாக்கிப் போட்டு;

மருட்சாதி சமயங்கள் மதங்களாகச் சிரம

வழக்கலாம் குழிகொட்டி மண்மூடிப் போட்டு;... (ஆறாம் திருமுறை 33 : 10) - என்று பாடியவர் அவர்.

*** "சதுர்மறை ஆகம சாத்திர மெல்லாஞ்**

சந்தைப் படிப்புநஞ் சொந்தப் படிப்போ" (ஆறாம் திருமுறை 143 : 4) - என்று பாடியவர் அவர். இதனை பிரதமருக்கு கொடுத்து படிக்கச் சொல்லுங்கள்.

'தமிழ் சமஸ்கிருதம் - ஆங்கிலத்தில் இளைஞர்கள் சரளமாகப் பேச வேண்டும் என்று வள்ளலார் விரும்பினார். அதுதான் எங்களின் தேசியக் கொள்கை' என்றும் சொல்லி இருக்கிறார் பிரதமர். மும்மொழிப் பாடசாலையை வள்ளலார் உருவாக்கினார் என்பதை வைத்து இப்படிப் பேசி இருக்கிறார் பிரதமர். சமஸ்கிருதத்தை வள்ளல் பெருமான் ஏற்றுப் போற்றியதைப் போன்ற தோற்றம் கட்டமைக்கப்படுகிறது.

வைதிக கருத்துகளை மட்டுமல்ல, வைதிக மொழியாம் சமஸ்கிருதத்தையும் கடுமையாக விமர்சித்தவர் வள்ளலார் அவர்கள்.

"இடம்பத்தையும் ஆரவாரத்தையும் பிரயாசத்தையும் பெரு மறைப்பையும் பாபுறுது போக்கையும் உண்டு பண்ணுகின்ற ஆரிய முதலிய பாஷைகளில் எனக்கு ஆசை செல்ல ஒட்டாது பயிலுதற்கு மணிதற்கும் மிகவுமிலே கூடைய தாய்ச் சாகாக் கல்வியை இலேசிலறிவிப்பதாய்த் திருவருள் வலத்தாற் கிடைத்த தென்மொழி யொன்றளித்தே மனம் பற்றச் செய்து. அத் தென்மொழிகளாற் பலவகைத் தோத்திரப் பாட்டுகளைப் பாடுவித்தருளினீர்!" என்றவர் அவர்.

சங்கராச்சாரியார் அவர்கள், "சமஸ்கிருதமே மாத்திர பாவை" (இந்திய மொழிகளுக்கெல்லாம் தாய்மொழி) என்று கூற, சட்டென்று நொடிப்பொழுதில் வள்ளலார், "சமஸ்கிருதம் மாத்திர பாவை என்பது உண்மையெனில், அதற்கு 'எமது தமிழே பித்திர பாவை' (இந்திய மொழிகளுக்கெல்லாம் தந்தை மொழி) என்று பதிலடி தந்தார்.

"ஆரியம், மகாராட்டிரம், ஆந்திரம் என்று பற்பல பாஷைகளைப் போலாகாமல் - பெரும்பாலும் கற்பதற்கு எண்ணளவு சுருக்கமாகவும், ஒலியிலே சாயும் கூடடென்னும் சக்தி அதி சுலபமாயும் எழுதவும் கவி செய்யவும் மிக நேர்மையாயும், அகூர ஆரவாரம் சொல்லாடம்பரம் முதலிய பெண்மை அலங்காரமின்றி எப்பாஷையின் சந்தங்களையும் தன் பாஷையுள்ளக்கி ஆளுகையால் ஆண் தன்மையைப் பொருந்தியதுமான தற்பாஷைக்கே அமைவமுற் ற் ற் என்று முடிநடு அடி சிறப்பியலக் கரங்களில் முடிநிலை இன பாறுபவ சக்தி மோனா தீதத்தைச் சுட்டறச் சுட்டும் இயற்கையுண்மைத் தனித்தலைமைப் பெருமைச் சிறப்பிய யொலியாம்." என்று தமிழைப் போற்றியவர் வள்ளலார்.

தமிழ் இன்னும் இயற்கை உண்மைச் சிறப்பியல் மொழி என்றும், தமிழ் மொழியே அதி சுலபமாகச் சுத்த சிவானுபூதியைக் கொடுக்கும் என்றும் சொன்னவர் வள்ளலார். சமஸ்கிருதத்துக்கு பல்லாபிரம் கோடியும் தமிழ் வளர்ச்சிக்கு சில பத்துக் கோடியும் ஒதுக்கி விட்டு வள்ளலார் வழியில் நடப்பதாக மோடி சொல்வது மோசடி வழி அல்லவா?

'வள்ளலார் காட்டிய வழியில் ஒன்றிய அரசு செயல்படுகிறது' என்று பிரதமர் நரேந்திரமோடி சொல்லியதைப் படித்த பிறகு நெஞ்சு அடைக்கிறது. 'வாடிய பயிரைக் கண்டபோதெல்லாம் வாடினேன் என்ற வள்ளலார் வழியில் கொரோனா காலத்தில் வாடினாராம் பிரதமர். அவரே சொல்லிக் கொள்கிறார்.

லட்சக்கணக்கான மக்களை பல நூறு கிலோ மீட்டர் தூரம் நடக்க வைத்த கொடூரக் காலத்தை மக்கள் மறந்திருக்க மாட்டார்கள். வடமாநில மக்கள் பட்ட துன்பத்தைத்தான் நாம் பார்த்தோம். நடந்தே போய் மயங்கிச் செத்தது 13 வயதான ஜம்லோ என்ற இளம்பிஞ்சு. நூற்றுக்கும் மேற்பட்டவர்கள் நடந்து போயே இறந்தார்கள். ரயில் வருவது தெரியாமல் ரயில் பாதையில் போய் மரணம் அடைந்தார்கள் மக்கள். இவர்களுக்காக உ.பி.யில் பேருந்துகள் ஏற்பாடு செய்தார் பிரியங்கா காந்தி. அதையும் தடுத்தார் அங்கிருந்த முதலமைச்சர் ஆதித்யநாத். இவர்களது பாதை எது என்பது தான் நமக்குத் தெரியுமே!

••



இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் நேற்று 8.10.2023 தமிழ்நாடு நகர்ப்புற வாழ்விட மேம்பாட்டு வாரியத்தின் சார்பில் சேப்பாக்கம் திருவல்லிக்கேணி சட்டமன்றத் தொகுதிக்குட்பட்ட நாவலர் நெடுஞ்செழியன் நகர் மற்றும் சிந்தாதிரிபேட்டை திட்டப்பகுதியில் ரூ.75.95 கோடி மதிப்பீட்டில் 450 புதிய அடுக்குமாடி குடியிருப்புகளுக்கு அடிக்கல் நாட்டினார். உடன் அமைச்சர்கள் தா.மோ. அன்பரசன், பி.கே. சேகர்பாபு, மேயர் திருமதி. ஆர். பிரியா, தயாநிதி மாறன் எம்.பி., வீட்டு வசதி மற்றும் நகர்ப்புற வளர்ச்சித் துறை முதன்மைச் செயலாளர் செல்வி அபூர்வா, தமிழ்நாடு நகர்ப்புற வாழ்விட மேம்பாட்டு வாரிய மேலாண்மை இயக்குநர் முனைவர் பொ. சங்கர், மாநகராட்சி பணிகள் குழு தலைவர் நே. சிற்றரசு, மண்டல குழு தலைவர் மதன்மோகன், மாமன்ற உறுப்பினர் ரா. ஜெகதீசன், வாரிய தலைமைப் பொறியாளர் வே. சண்முகசுந்தரம், நிர்வாகப் பொறியாளர் ச.சுடலைமுத்து குமார், வாரிய பொறியாளர்கள் மற்றும் அலுவலர்கள் உட்பட பலர் உள்ளனர்.



இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் நேற்று (08.10.2023) தமிழ்நாடு நகர்ப்புற வாழ்விட மேம்பாட்டு வாரியம் சார்பில் திரு. வி.க. நகர் சட்டமன்றத் தொகுதிக்குட்பட்ட பெரியார் நகர் திட்டப்பகுதியில் ரூ.81.64 கோடி, மதிப்பீட்டில் 448 புதிய அடுக்குமாடி குடியிருப்புகளுக்கு அடிக்கல் நாட்டினார். இந்திக்குச்சியில் அமைச்சர்கள் தா.மோ. அன்பரசன், பி.கே. சேகர்பாபு, மேயர் ஆர். பிரியா, தயாநிதி மாறன் எம்.பி., கலாநிதி வீராசாமி எம்.பி., சட்டமன்ற உறுப்பினர் ப.தாயகம் கவி, வீட்டு வசதி மற்றும் நகர்ப்புற வளர்ச்சித்துறை முதன்மைச் செயலாளர் செல்வி அபூர்வா, தமிழ்நாடு நகர்ப்புற வாழ்விட மேம்பாட்டு வாரிய மேலாண்மை இயக்குநர் முனைவர் பொ. சங்கர் மற்றும் அரசு உயர் அலுவலர்கள் கலந்து கொண்டனர்.



இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள், நேற்று (08.10.2023) தமிழ்நாடு நகர்ப்புற வாழ்விட மேம்பாட்டு வாரியம் சார்பில் எழும்பூர் சட்டமன்றத் தொகுதிக்குட்பட்ட வேம்புலியம்மன் திட்டப்பகுதியில் ரூ.32.62 கோடி, மதிப்பீட்டில் 188 புதிய அடுக்குமாடி குடியிருப்புகளுக்கு அடிக்கல் நாட்டினார். இந்திக்குச்சியில் குறு, சிறு மற்றும் நடுத்தர தொழில்நிறுவனங்கள் துறை அமைச்சர் தா.மோ. அன்பரசன், பெருநகர சென்னை மாநகராட்சி மேயர் ஆர். பிரியா, நாடாளுமன்ற உறுப்பினர் தயாநிதி மாறன், சட்டமன்ற உறுப்பினர் இ.பரந்தாமன், வீட்டு வசதி மற்றும் நகர்ப்புற வளர்ச்சித்துறை முதன்மைச் செயலாளர் செல்வி அபூர்வா, தமிழ்நாடு நகர்ப்புற வாழ்விட மேம்பாட்டு வாரிய மேலாண்மை இயக்குநர் முனைவர் பொ. சங்கர், பெருநகர சென்னை மாநகராட்சியின் பணிகள் குழுத் தலைவர் நே. சிற்றரசு, தேனாம்பேட்டை மண்டலக் குழுத் தலைவர் எஸ். மதன்மோகன் மற்றும் அரசு உயர் அலுவலர்கள் ஆகியோர் கலந்து கொண்டனர்.

இந்திய விமானப் படைக்கு புதிய கொடி!

புதுடெல்லி, அக்.9-

இந்திய விமானப் படைக் கான புதிய கொடியை ஏர் சீப் மார்ஷல் வி.ஆர்.சுவத்ரி வெளியிட்டார். ஜனாதிபதி, பிரதமர் உள்ளிட்ட தலைவர்கள் வாழ்த்து தெரிவித்தனர். ஒவ்வொரு ஆண்டும் அக் டோபர் 8ம் தேதி இந்திய விமானப்படை தினம் இன்று கடைபிடிக்கப்படுகிறது. இந்திலையில், விமானப் படை தினத்துக்கு ஜனாதிபதி திரஷ்பதி முர்மு வெளியிட்ட டுள்ள செய்தியில், 'விமானப் படை தினத்தில் நமது விமானப்படை வீரர்களுக்கும் அவர்களது குடும்பத்தினருக்கும் வாழ்த்துக்கள்.

சவால்களை எதிர்கொள்ள எப்போதும் தயாராக இருக்கும் வலிமையான, தைரியமான மற்றும் ஆற்றல் மிக்க விமானப்படையைக் கொண்டிருப்பதில் தேசம் பெருமிதம் கொள்கிறது. வானத்தைப் பாதுகாப்பதோடு மட்டுமன்றி, மனிதாபிமான உதவிகளிலும் முன்னணியில் இருக்கும் நமது எழுச்சியுடனும் ஹீரோக்களுக்கு தலை வணங்குகிறேன்' என பதிவிட்டுள்ளார். இதேபோல், பிரதமர் மோடி வெளியிட்டுள்ள செய்தியில், 'விமானப்படை தினத்தில் அனைத்து விமான வீரர்களுக்கும் அவர்களது குடும்பத்தினருக்கும் வாழ்த்துக்கள்.

இந்திய விமானப்படையின் வீரம் மற்றும் அர்ப்பணிப்பு ஆகியவற்றால் இந்தியா பெருமை கொள்கிறது. அவர்களின் சிறந்த சேவை மற்றும் தியாகம் நமது வானம் பாதுகாப்பாக இருப்பதை உறுதி செய்கிறது' என பதிவிட்டுள்ளார். மேலும் பாதுகாப்புத்துறை அமைச்சர் ராஜ் நாத் சிங்கும், விமானப்படை தினத்துக்கு வாழ்த்து தெரிவித்துள்ளார். இந்திய விமானப்படை தின அணிவகுப்பில் பங்கேற்ற விமானப்படையின் ஏர் சீப் மார்ஷல் வி.ஆர்.சுவத்ரி, விமானப் படைக்கான புதிய கொடியை வெளியிட்டார். விமானப்படையின் சாதனைகள் குறித்து உரையாற்றினார்.

நாள் : 09.10.2023 திங்கட்கிழமை
பிற்பகல் 3.00 மணி முதல்
இடம் : பாலாதி திருமண மண்டபம்,
கொளப்பாக்கம்.

காஞ்சிபுரம் வடக்கு மாவட்ட மகளிர் அணி - மகளிர் தொண்டர் அணி அமைப்பாளர் துணை அமைப்பாளர்கள் - உள்ளாட்சி மற்ற மகளிர் பிரதிநிதிகள் ஆலோசனைக்கூட்டம்

காஞ்சிபுரம் வடக்கு மாவட்ட கழக அவசர செயற்குழு கூட்டத்தில் பங்கேற்று

நல்ஆலோசனைகளை வழங்கி வருகை தரும் குறு - சிறு மற்றும் நடுத்தர தொழில் நிறுவனங்கள் துறை அமைச்சர் ஆற்றல் மிகு காஞ்சி வடக்கு மாவட்ட செயலாளர்

மாண்புமிகு தா.மோ.அன்பரசன் அவர்களையும்

மாவட்டக் கழக நிர்வாகிகள், நாடாளுமன்ற - சட்டமன்ற உறுப்பினர்கள், மாநகர - பகுதி - ஒன்றிய - நகர - பேரூர் கழகச் செயலாளர்கள், கழக அறிகளின் மாநில - மாவட்ட நிர்வாகிகள், உள்ளாட்சி அமைப்புகளின் பிரதிநிதிகள் - கழக குன்றியோடு உள்ளிட்ட கழகத்தினர் அனைவரையும் இருதரம் கூப்பி வருக! வருக!! என அன்புடன் வரவேற்கும்..

வி.எஸ்.ஆராமுதன்

காட்பாங்கொளத்தூர் வடக்கு ஒன்றியச் செயலாளர்
காட்பாங்கொளத்தூர் ஊராட்சி ஒன்றியக்குழு துணைத் தலைவர்

காட்பாங்கொளத்தூர் வடக்கு ஒன்றிய தி.மு.க